



रैना अतीत में हमारे लिये बेहद महत्वपूर्ण खिलाड़ी था। लेकिन वर्तमान फार्म को ध्यान में रखते हुए वह टीम में फिट नहीं बैठते थे।
- काशी विश्वनाथ

चेन्नई सुपरकिंग्स के सीईओ, सुपरकिंग्स द्वारा सुरेश रैना को नहीं खरीदने को लेकर।



आज का खिलाड़ी



क्या आप जानते हैं?... टेस्ट क्रिकेट इतिहास का पहला टेस्ट इंग्लैंड व ऑस्ट्रेलिया के मध्य 1877 में मेलबोर्न में खेला गया था। इसे ऑस्ट्रेलिया ने 45 रन से जीता।

नोवाक जोकोविच

राष्ट्रदूत उदयपुर, 16 फरवरी, 2022 5

भारत को टी-20 में कड़ी चुनौती देगा विंडीज

पहला टी-20 मैच आज

कोलकाता, 15 फरवरी। भारत ने वनडे सीरीज को आसानी से एकरफा अंदाज में 3-0 से क्लीन स्वीप कर लिया था लेकिन बुधवार से शुरू हो रही टी 20 सीरीज में मेजबान भारत को विंडीज से कड़ी चुनौती मिलेगी। टी 20 सीरीज में कप्तान रोहित शर्मा के नए सलामी साझेदार और निचले क्रम को मजबूत करने पर भारत की नजर रहेंगी।

वनडे सीरीज एकरफा रही और उसके बाद आईपीएल के मेगा ऑक्शन के दोनों दिनों में भारतीय टीम के कुल 10 खिलाड़ियों के मूल्य में काफी वृद्धि देखने को मिली। अब क्रिकेट का कारवां आ पहुंचा है कोलकाता के इंडन गार्डंस जहां 16 फरवरी से टी20 श्रृंखला की शुरुआत होगी। वेस्टइंडीज के प्रशिक्षक फिल सिम्स का मानना है कि उनकी बल्लेबाजी वनडे के मुकाबले टी20 क्रिकेट के लिए कहीं ज्यादा अनुकूल है और हाल ही में एक रोमांचक सीरीज में उन्होंने इंग्लैंड जैसी टीम को 3-2 से हराया भी।

सबकी नजर टिकी रहेगी भारत के कॉम्बिनेशन और खेलने की शैली पर, खासकर पिछले साल यूएई में हुए विश्व कप में असफलता और उससे उत्पन्न निराशा के बाद। उस टूर्नामेंट के तुरंत बाद भारत ने न्यूजीलैंड को 3-0 जबरन हराया था लेकिन टीम के आगे कई सवाल अभी भी खड़े हैं।

केपल राहुल के फॉरप्रस्त होने का मतलब है कप्तान रोहित शर्मा को एक नए



जोड़ीदार की दरकार है। नीलामी के सबसे महंगे खिलाड़ी इशान किशन और चेन्नई सुपर किंग्स के लिए निरंतर रन बनाने वाले ऋतुराज गायकवाड़ में से एक को यह मौका दिया जाएगा। इशान के हित में एक और बात है कि वह विकेटकीपर की भूमिका निभा सकते हैं। ऐसे में आने वाली श्रीलंका के खिलाफ टी20 और टेस्ट सीरीज के लिए ऋषभ पंत को ताजा रखने के लिए विश्राम दिया जा सकता है।

वैसे एक और विकल्प होंगे कोलकाता नाइट राइडर्स के वेंकटेश अय्यर। आईपीएल 2021 में केकेआर के फ्रान्चइज तक की दौड़ में ओपनर वेंकटेश का बहुत बड़ा योगदान था और वह मध्यम तेज गेंदबाजी भी कर

सकते हैं। आईपीएल के यूएई चरण में वेंकटेश ने 40 के औसत और 125 के स्ट्राइक रेट से 320 रन बनाए थे और भारत को अपने टॉप छह में गेंदबाजी के विकल्प की वैसे भी तलाश है।

अगर वेंकटेश को वनडे की तरह छटे नंबर पर खिलाराया जाएगा तो हो सकता है सूर्यकुमार यादव और श्रेयस अय्यर में से केवल एक को टीम में जगह मिलेगी। दोनों सिर्फ तब साथ दिखेंगे जब ऋषभ पंत को बाहर बिठाया जाए। कागज पर देखें तो शार्दूल ठाकुर, दीपक चाहर और हर्षल पटेल के रहते हुए निचले क्रम में बल्लेबाजी काफ़ी मजबूत दिखती है। ठाकुर और चाहर तो वैसे

भी नेट्स में बल्लेबाजी पर अधिक ध्यान देने लगे हैं। वहीं 2019-20 में घरेलू टी20 क्रिकेट में हरयाणा के लिए सलामी बल्लेबाज के रूप में हर्षल ने अपनी टीम के लिए सिर्फ 12 पारियों में सर्वाधिक 374 रन बनाए थे।

नवंबर में भारत के लिए अपने इकलौते मैच में उन्होंने चाहर के साथ खेलते हुए 11 गेंदों पर 18 बनाए थे और टीम को छह विकेट पर 140 से सात पर से 184 के मैच जिताऊ स्कोर तक ले गए थे। फ़िलहाल संकेत यही है कि ठाकुर और चाहर में से एक को ग्यारह में शामिल किया जाएगा। बल्लेबाजी को च विक्रम राटोड़ का कहना है, यह दोनों अच्छी बल्लेबाजी कर रहे हैं। और इसका कारण यही है कि यह बल्लेबाजी का निरंतर अभ्यास करते हैं। ऐसा सिर्फ हालिया समय में नहीं बल्कि कई सालों से हो रहा है।

जसप्रीत बुमराह और मोहम्मद शमी को विश्राम देने के फ़ैसले के चलते तेज गेंदबाजी क्रम की कमान होगी मोहम्मद सिराज के हाथों। उनके आस-पास अच्छे सीमर्स हैं और स्पिन विभागा में युजवेंद्र चहल के अनुभव और रवि बिनोई की ऊर्जा के बीच में चुनने का मौका है। स्क्वाड में कुलदीप यादव चोटिल वॉशिंगटन सुंदर की जगह ले चुके हैं और हरप्रीत बराड़ नेट बोलर के रूप में हैं। बराड़ दीपक हुड्डा की तरह निचले मध्यक्रम की बल्लेबाजी को भी मजबूत कर सकते हैं। टीम को बाएं हाथ के तेज गेंदबाज की तलाश जारी है।

खिलाड़ियों को टी-20 विश्वकप में उनकी भूमिका के बारे में स्पष्टता दे दी गई : रोहित

कोलकाता, 15 फरवरी। भारतीय संफेद गेंद टीम के कप्तान रोहित शर्मा ने कहा है कि सभी खिलाड़ियों को ऑस्ट्रेलिया में आगामी आईसीसी टी-20 क्रिकेट विश्व कप 2022 में उनकी भूमिका को लेकर स्पष्टता दे दी गई है।

रोहित ने वेस्ट इंडीज के खिलाफ टी-20 सीरीज की पूर्वसंध्या पर मंगलवार को वरचुअल संवाददाता सम्मेलन में कहा, हमने खिलाड़ियों से बात की है कि विश्व कप के दौरान उन्हें क्या भूमिका निभाने की आवश्यकता होगी, इसलिए उन्हें उस मानसिकता से बल्लेबाजी या गेंदबाजी करने की जरूरत है। उन्हें स्पष्टता दे दी गई है। भारतीय कप्तान ने कहा, हमारा विचार उन खिलाड़ियों की पहचान करना है और उन्हें खेल का समय देना है जो विश्व कप खेलने जा रहे हैं। बहुत सारे खिलाड़ी ऐसे हैं जो चोटिल हैं और टीम के साथ नहीं हैं।

विश्व कप के साथ मुझे नहीं पता कि कौन फिट होने वाला है और कौन फिट नहीं होने वाला है। हमें सिर्फ बैकअप तैयार करना है। हमारे आगे व्यस्त शेड्यूल है और खिलाड़ियों को चोटें लग सकती हैं। यह महत्वपूर्ण है कि हम हर चीज को ध्यान में रखते हुए खिलाड़ियों को पर्याप्त समय दें। रोहित ने कहा, हम उन कमियों को खोजने

की कोशिश कर रहे हैं जो टीम में हैं और अंतर को कम करने की कोशिश कर रहे हैं। जो कुछ भी होगा, हम उसे ठीक करने की कोशिश करेंगे। टीम में शामिल मौजूदा सभी खिलाड़ी बहुत छोटे हैं और उन्होंने ज्यादा क्रिकेट नहीं खेला है। हमें उन्हें आत्मविश्वास और खेल का समय देने की जरूरत है। एक बार यह हो जाने के बाद हम चीजों को आजमा सकते हैं। वेस्ट इंडीज के खिलाफ पिछले वनडे मैच में हमने महसूस किया कि हमें कुलदीप को वापस लाने की जरूरत है और देखें कि वह हमारे लिए क्या योगदान कर सकते हैं। इस तरह अगर हमें लगता है कि हमें टी-20 क्रिकेट में किसी को लाने की जरूरत है तो हम ऐसा करेंगे।

प्रयोग करने के लिए रोहित ने कहा कि प्रयोग शुद्ध ओवरटेक है।" वह इस बात का जवाब दे रहे थे कि क्या टीम कोलकाता में वेस्टइंडीज के खिलाफ आगामी तीन टी20आई में सभी खिलाड़ियों को मौका देकर प्रयोग करेंगी। उन्होंने कहा, मुझे लगता है कि प्रयोग शब्द मेरी शर्तों में अधिक है। हम उन कमियों को खोजने की कोशिश कर रहे हैं जो दल में हैं और हम उस अंतर को भरने की कोशिश कर रहे हैं। इसलिए जो कुछ भी होगा, हम कोशिश करेंगे। रोहित ने कहा, "ये सभी लोग नए हैं,

विराट कोहली के बचाव में बोले रोहित, सब कुछ ठीक हो जाएगा

कोलकाता, 15 फरवरी। विराट कोहली की फॉर्म को लेकर बढ़ती चिंताओं के बावजूद भारत के व्हाइट बॉल फॉर्मेट के कप्तान रोहित शर्मा ने मंगलवार को कहा कि वह मानसिक रूप से मजबूत हैं और उनके चारों ओर हो रही बकवास बंद होने के बाद सब कुछ ठीक हो जाएगा। इंडन गार्डंस में भारत और वेस्टइंडीज के बीच होने वाले पहले टी20 से पहले वरचुअल प्रेस वार्ता के दौरान जब मीडिया ने उनसे कोहली को बल्लेबाजी से पर ध्यान केंद्रित करने को लेकर सवाल किया, तो रोहित कहा, मुझे लगता है कि इसकी शुरुआत आप लोगों (मीडिया) से होगी। अगर आप लोग थोड़ी देर चुप रहते हैं, तो विराट ठीक हो जाएंगे और ध्यान रखेंगे। वह मानसिक रूप से बेहद मजबूत है।

नैना क्रिकेट एकेडमी सेमीफाइनल में

जयपुर, 15 फरवरी। नैना क्रिकेट एकेडमी ने 24वीं नवीन-नफीस स्मृति क्रिकेट प्रतियोगिता के अन्तर्गत आज खेले गये नॉक आउट रीर के अन्तिम क्वार्टरफाइनल मैच में रजत सिंह 31 रन पर 5 विकेट तथा सचिन मालव 34 रन 4 विकेट की शानदार गेंदबाजी तथा भरत शर्मा 48 रन की शानदार पारी की बदौलत भदौरिया क्रिकेट एकेडमी को 14 रन से हरा कर सेमीफाइनल में प्रवेश किया जहां उसका मुकाबला जी.आर. एकेडमी से होगा।

संक्षिप्तस्कोर :- नैना क्रिकेट एकेडमी 153 रन ऑल आउट 34.5 ओवर में। (भरत शर्मा 48 रन, शुभम सिंह 34 रन, मोहित जैन 17 रन, रजत सिंह 13 रन, भदौरिया क्रिकेट एकेडमी की ओर से आशीष चौधड़ा 23 रन 3 विकेट, हिदायत जोशी 30 रन पर 2 विकेट, तथा तनिष आन आदित्य चौधरी व लोकेश चौधरी प्रत्येक 1-1 विकेट लेकर सफल गेंदबाज रहे।) भदौरिया क्रिकेट एकेडमी 139 रन ऑल आउट 39.5 ओवर में। (जयेश पण्डित 52 रन, आदित्य चौधरी 16 रन, प्रंजल यादव 22 रन, रजत सिंह 31 रन पर 5 विकेट तथा सचिन मालव 34 रन 4 विकेट लेकर नैना क्रिकेट एकेडमी की ओर से सफल गेंदबाज रहे।)

मंधाना, झूलन एकदिवसीय रैंकिंग में नीचे खिसकी

दुबई, 15 फरवरी। अनुभवही भारतीय तेज गेंदबाज झूलन गोस्वामी और स्टावर बल्लेबाज स्मृति मंधाना आईसीसी महिला एक दिवसीय रैंकिंग में क्रमशः चौथे और आठवें स्थान पर खिसक गई हैं। भारतीय एकदिवसीय कप्तान मिताली राज मंगलवार को जारी ताजा रैंकिंग में 744 रेटिंग अंकों के साथ दूसरे स्थान पर बरकरार हैं। वह ऑस्ट्रेलिया की एलिंस हीली से सिर्फ पांच अंक पीछे हैं, जो 749 अंकों के साथ एकदिवसीय रैंकिंग में शीर्ष स्थान पर मौजूद हैं। न्यूजीलैंड की एमी सेंटथर्वेट ने ऑस्ट्रेलिया की बेथ मूनी को पीछे छोड़ दिया है और 730 अंकों के साथ तीसरे स्थान पर पहुंच गईं। मूनी 705 रेटिंग के साथ छठे स्थान पर खिसक गईं।

कम से कम नौ खिलाड़ी उपलब्ध होने पर भी खेला जाएगा रणजी ट्रॉफी मैच

नयी दिल्ली, 15 फरवरी। रणजी ट्रॉफी टूर्नामेंट इस साल कोरोना संबंधित प्रावधानों के साथ खेला जाएगा। भारतीय क्रिकेट कंट्रोल बोर्ड ने टूर्नामेंट के मौजूदा सीजन के लिए एक नियम बनाए है, जिनमें एक मैच के दौरान कोरोना वायरस के प्रकोप की स्थिति में विशेष अंक प्रणाली और कम से कम नौ खिलाड़ियों की उपलब्धता के साथ मैच को जारी रखने सहित कई नियम शामिल हैं।

बीसीसीआई ने मौजूदा कोरोना महामारी की स्थिति को देखते हुए मंगलवार को कहा, मैच की शुरुआत के बाद कोरोना के प्रकोप के कारण अगर एक टीम के पास मैदान में उतरने के लिए कम से

कम नौ खिलाड़ी उपलब्ध हों तो मैच जारी रहेगा। वहीं अगर टीम की तरफ से नौ खिलाड़ी भी उपलब्ध नहीं हैं और मैच के समापन तक यह स्थिति बनी रहती है तो मैच का परिणाम दो तरीकों से निर्धारित किया जाएगा। वहीं अगर नॉक आउट मैच है तो कौन सी टीम अगले दौर के लिए क्वालीफाई करेगी, यह ज्यादा रन या शिक्रा उछाल कर निर्धारित किया जाएगा। इसके अलावा बीसीसीआई द्वारा सोमवार को सभी राज्य क्रिकेट संघों को बताई गई 'खेल शर्तों के अनुसार कोरोना महामारी की स्थिति के कारण पहली पारी का परिणाम न आने पर टीमों को एक-एक अंक दिया जाएगा।

आईसीसी ने महिला विश्व कप विजेता के लिए पुरस्कार राशि दोगुनी की

दुबई, 15 फरवरी। अंतरराष्ट्रीय क्रिकेट परिषद ने मंगलवार को आईसीसी महिला विश्व कप 2022 के विजेता के लिए पुरस्कार राशि को दोगुनी करने की घोषणा की। विश्व कप विजेता को अब 1.32 मिलियन डॉलर की पुरस्कार राशि दी जाएगी, जो इंग्लैंड में हुए 2017 विश्व कप से दोगुनी है। आईसीसी ने कुल पुरस्कार राशि में भी 75 प्रतिशत का इजाफा किया है, जिसमें प्रत्येक टीम का 3.5 मिलियन डॉलर (लगभग 26 करोड़ 25 लाख रुपए) का हिस्सा होगा जो पिछले संस्करण की तुलना में 1.5 मिलियन डॉलर (लगभग 11 करोड़ 25 लाख रुपए) अधिक है।

भारतीय पुरुष टीम दक्षिण कोरिया से 0-5 से हारी

शाह आलम (मलेशिया), 15 फरवरी। भारत की पुरुष टीम ने बैट्समैन एशिया टीम चैंपियनशिप में निराशाजनक शुरुआत की और मंगलवार को उसे दक्षिण कोरिया के हाथों 0-5 से हार का सामना करना पड़ा। भारत ने तीन एकल और दो युगल सहित अपने सभी पांच मैच गंवा दिए। पहले मैच में विश्व चैंपियनशिप के कांस्य पदक विजेता और इंडिया ओपन के पुरुष एकल चैंपियन लक्ष्य सेन को विजोन हूक के हाथों लगातार गेमों में 11-21, 19-21 से पराजय झेलनी पड़ी। फिरोज जॉर्ज को जू वान किम से 18-21, 14-21 से हार का सामना करना पड़ा। मिथुन मुंजुनाथ को मिन सुन जियोंग से तीन गेमों में 16-21, 27-25, 14-21 से हार झेलनी पड़ी। युगल में पीएस रवि कृष्णा और शंकर प्रसाद को हवि तेई किम और किम जेईहान से 8-21, 10-21 से हार गए जबकि योग जिन और ना सुंग सियुंग ने डिंकू सिंह कुथुजाम और मंजीत सिंह को 21-7, 21-15 से पराजित किया।

भारत दूसरे वनडे में न्यूजीलैंड से 3 विकेट से हारा

कवीन्सटाउन (न्यूजीलैंड) 15 फरवरी। भारतीय महिला टीम मंगलवार को जॉन डेविंस ओवल में दूसरे एक दिवसीय अंतरराष्ट्रीय मैच में न्यूजीलैंड की टीम से तीन विकेटों से हार गई। भारत अब पांच मैचों की एकदिवसीय श्रृंखला में 0-2 से पीछे है।

अमेरिया केर की 119 रनों की नाबाद पारी के दम पर न्यूजीलैंड ने 271 रन के लक्ष्य का पीछा छह गेंद शेष रहते ही कर लिया। लक्ष्य का पीछा करते हुए, न्यूजीलैंड की टीम एक समय 55/3 के स्कोर पर डगमगाती नजर आ रही थी। जब दीपति शर्मा ने पांचवें ओवर में सूजी बेट्स को 33 रन पर आउट कर दिया। राजेश्वरी गायकवाड़ ने आठवें ओवर में सोफी डिवान (16) को आउट किया।

फिर, अमेरिया ने मैडी ग्रीन (52) के साथ मिलकर चौथे विकेट के लिए 128 रन की साझेदारी

कर पारी को फिर से खड़ा किया। पूरम यादव ने 35वें ओवर में ग्रीन को आउट कर भारत को सफलता दिलाई। हरमप्रीत कौर ने ब्रुक हॉल्लिडे (13) को आउट किया। केटी मार्टिन और हेले जेन्सेन को दीपति को बोल्ट किया। भारत के विकेटे हारिसल करने के बावजूद अमेरिया ने एंकर की भूमिका निभाई और टीम को तीन विकेट से जीत दर्ज करके श्रृंखला में 2-0 की बढ़त दिलाई। भारत के लिए दीपति ने चार विकेट झटके। गायकवाड़, यादव और कौर को एक-एक विकेट मिला।

सम्बन्धेनी मेघना और शैफाली वर्मा ने पहले बल्लेबाजी करते हुए भारत को अच्छी शुरुआत दी और पहले विकेट के लिए 61 रन की साझेदारी की। राजमेरी मेयर ने इस साझेदारी को तोड़ा और वर्मा को 24 रन पर 12 वें ओवर में कैच आउट किया।

सफेद गेंद श्रृंखला के लिए इंग्लैंड का दौरा करेगी भारतीय महिला क्रिकेट टीम

लंदन, 15 फरवरी। इंग्लैंड महिला क्रिकेट टीम इस वर्ष बर्मिंघम में राष्ट्रमंडल खेलों के बाद सफेद गेंद श्रृंखला (तीन वनडे, तीन टी-20) के लिए भारत की मेजबानी करेगी। इंग्लैंड एंड वेल्स क्रिकेट बोर्ड (ईसीबी) ने मंगलवार को इसकी पुष्टि की। ईसीबी ने एक बयान में कहा, राष्ट्रमंडल खेलों और 'द इंडेड' टूर्नामेंट के बाद इंग्लैंड महिला क्रिकेट टीम टीम टी-20 और तीन वनडे मैचों के लिए भारतीय टीम की मेजबानी करेगी। दौरे का समापन 24 सितंबर को लॉर्ड्स में वनडे मैच के साथ होगा। उल्लेखनीय है कि भारत की मेजबानी से पहले इंग्लैंड सात शहरों में 27 जून से 27 जुलाई तक मस्ट्री-फॉर्मेट सीरीज के लिए दक्षिण अफ्रीका की मेजबानी करेगा, जिसमें एकमात्र टेस्ट, तीन वनडे और तीन टी-20 मैच शामिल हैं। दोनों टीमों 2018 से किसी भी प्रारूप में एक-दूसरे के खिलाफ नहीं खेली हैं।



जयपुर पोलो सत्र में मंगलवार से शुरू हुए 14 गोल के सिरपुर कप के पहले मैच में सुजान इंडियन टाइगरस ने सहारा वारियर्स को 7-5 से हराया। टाइगरस के लिए टुआन कुज ने पांच गोल किए। दूसरे मैच में चाय वीथे-सोना ने लॉस पोलिस्ट्स पोलो को 12-8 से हराया। सोना के लिए अगस्तिन गार्सिया और अभिमन्यु पाठक ने पांच गोल किए, अंगद कलान ने दो गोल किये। लॉस पोलिस्ट्स पोलो के लिए सिद्दार्थ शर्मा ने चार, मैथ्युअल फर्नांडेज ने तीन और विशाल चौहान ने एक गोल किया।

खेल परिषद् अध्यक्ष डॉ. कृष्णा पूनिया ने खेल मैदानों का किया निरीक्षण

जयपुर, 15 फरवरी। राजस्थान राज्य क्रोडि परिषद् की अध्यक्ष डॉ. कृष्णा पूनिया ने मंगलवार को सवाई मानसिंह स्टेडियम स्थित खेल मैदानों का निरीक्षण किया, खिलाड़ियों की समस्यायें सुनीं और खेल मैदानों की कायापालट करने का आश्वासन दिया। पंचश्री डॉ. कृष्णा पूनिया खेल परिषद् का कार्यभार संभालने के एक दिन बाद ही एक्शन मोड में नजर आईं। सायं एथलेटिक्स, आर्चरी, जिम्नास्टिक, बॉक्सिंग, हैण्डबॉल, वॉलीबॉल, बास्केटबॉल व ताइक्वांडो व फुटबॉल खेल मैदानों का जायजा लिया। इस दौरान उन्होंने आर्चरी में रजत चौहान से फीडबैक लिया और आर्चरों से कोचिंग

व उपकरणों संबंधित जानकारी हासिल की। एथलेटिक्स मैदान में डॉ. कृष्णा ने एथलीटों से उनकी समस्यायें सुनीं। उन्होंने इस अवसर पर कहा कि एक एथलीट की हेसियत से उन्हें पता है कि एथलीटों की क्या रिक्वायर्मेंट होती है। उन्होंने एथलेटिक्स ट्रैक के पास में ही एक जिम की व्यवस्था करने या अन्य स्थान पर एथलीटों के लिए जिम स्थापित करने के बारे में विचार करने और इस संबंध में प्रस्ताव पेश करने के लिए अधिकारियों को निर्देश दिया। जिम्नास्टिक हॉल में बॉक्सिंग रिंग को पृथक स्थान पर लगाने की व्यवस्था करने का आठाह जिम्नास्टिक कोच गोपाल शर्मा ने दिया तो डॉ.

कृष्णा ने उन्हें इस संबंध में अन्यत्र व्यवस्था करने के प्रस्ताव देने के निर्देश दिये। इस दौरान उन्होंने राष्ट्रीय व अंतराष्ट्रीय खिलाड़ियों से व्यक्तिशः बात की और उनकी समस्यायें सुनीं। उन्हें शीघ्र हल करने का आश्वासन दिया। परिषद् अध्यक्ष वॉलीबॉल व बास्केटबॉल मैदानों से काफी प्रसन्न नजर आईं और वहां उन्हें किसी भी खिलाड़ी और प्रशिक्षक ने कोई समस्या नहीं बताई। हैण्डबॉल कोच मोहम्मद कासिम ने उन्हें मैदान के चारों ओर फेंसिंग करने का प्रस्ताव रखा। इस दौरान सहायक अभियंता विनोद कुमार वर्मा को उन्होंने प्रस्ताव बनाकर देने के निर्देश दिये।

करो या मरो के मुकाबले में भिड़ेंगे ओडिसा और चेन्नइयन

चाक्को, 15 फरवरी। चेन्नइयन एफसी और ओडिसा एफसी हीरो इंडियन सुपर लीग (आईएसएल) 2021-22 के फ्लेऑफ में पहुंचने की अपनी उम्मीदों को जिंदा रखने के लिए बुधवार को चाक्को डे गामा स्थित मुक्त मैदान स्टेडियम में करो या मरो के मुकाबले में भिड़ेंगे। ओडिसा 16 मैचों में छह जीत और तीन ड्रा से 21 अंक लेकर तालिका में सातवें स्थान पर है। चेन्नइयन 16 मैचों में 19 अंकों के साथ उससे एक स्थान नीचे आठवें पायदान पर है। इन दोनों टीमों के लिए प्लेऑफ में पहुंचना टढ़ी खीर है, क्योंकि लीग में अब केवल चार दौर के मैच ही खेले जागे हैं। बुधवार को इन दोनों में से जो भी टीम हारती है, तो उसके लिए आगे बढ़ना असंभव हो जाएगा। ओडिसा को पिछले मैच में मुंबई सिटी एफसी से 1-4 की करारी शिकस्त मिली थी।

ऑस्ट्रेलिया ने तीसरे टी-20 में श्रीलंका को 6 विकेट से हराया, ली 3-0 की अजेय बढ़त

कैनबरा, 15 फरवरी। तेज गेंदबाज केन रिचर्डसन (21 रन पर तीन विकेट) की घातक गेंदबाजी और कप्तान आरोन फिच (35) तथा विस्फोटक बल्लेबाज ग्लेन मैक्सवेल (39) की शानदार पारियों की बदौलत ऑस्ट्रेलिया ने मंगलवार को यहां तीसरे टी 20 क्रिकेट मैच में श्रीलंका को एकरतफा अंदाज में छह विकेट से हराया और पांच मैचों की सीरीज में 3-0 की अजेय बढ़त ले ली। ऑस्ट्रेलिया ने टॉस जीत कर श्रीलंका को बल्लेबाजी का न्योता दिया और घातक एवं कसी हुई गेंदों पर 39 रन की पारी खेली, जबकि अंत में जोश इंग्लिस और मार्कस स्टॉयनिस ने क्रमशः 18 गेंदों पर 21

जवाब में ऑस्ट्रेलिया ने 16.5 ओवर में चार विकेट पर 124 रन बना कर मैच जीत लिया। ऑस्ट्रेलिया की तरफ से रिचर्डसन ने सघी हुई गेंदबाजी करते हुए चार ओवर में 21 रन पर तीन विकेट लिए, जिसके उन्हें 'प्लेयर ऑफ द मैच' भी चुना गया। उनके अलावा जोश हेजलवुड, एडन एगर और ग्लेन मैक्सवेल ने एक-एक विकेट लिया। बल्लेबाजी में कप्तान फिच ने तीन चौकों की मदद से 36 गेंदों पर 35 और मैक्सवेल ने तीन चौकों और दो छक्कों के सहारे 26 गेंदों पर 39 रन की पारी खेली। उनके अलावा अनुभवी विकेटकीपर बल्लेबाज दिनेश चांदीमल ने 29 गेंदों पर 25 रन बनाए। दोनों टीमों के बीच अब श्रुक्वारा को मेलबोर्न क्रिकेट ग्राउंड में सीरीज का चौथा मैच खेला जाएगा।

क्वार्टरटीन से बाहर आई मंधाना, भारतीय टीम से जुड़ेगी

क्राइस्टचर्च, 15 फरवरी। भारतीय सलामी बल्लेबाज स्मृति मंधाना ने मंगलवार को यहां अपना बड़ा हुआ क्वार्टरटीन पूरा कर लिया और न्यूजीलैंड के खिलाफ मौजूदा वनडे सीरीज के शेष मैचों के लिए भारतीय टीम से जुड़ने के लिए क्वीन्सटाउन के लिए रवाना हो गईं। मंधाना ने एक इंस्टाग्राम पोस्ट में तस्वीर साझा करते हुए लिखा, आश्चर्यकार क्वार्टरटीन से बाहर हूं। टीम के साथ वापस आने का इंतजार नहीं कर सकती।

श्रीलंका का भारत दौरा पुनर्निर्धारित, बेंगलुरु में होगा डे-नाईट टेस्ट

मुंबई, 15 फरवरी। भारतीय क्रिकेट कंट्रोल बोर्ड (बीसीसीआई) ने मंगलवार को श्रीलंका के आगामी भारत दौरे के पुनर्निर्धारित होने की घोषणा की। बीसीसीआई के मूताबिक दोनों टीमों अब पहले तीन मैचों की टी-20 सीरीज खेलेंगी और उसके बाद दो मैचों की टेस्ट सीरीज खेले जाएगी, जो आईसीसी विश्व टेस्ट चैंपियनशिप 2021-23 का हिस्सा है। लखनऊ 24 फरवरी को पहले टी-

20 मैच की मेजबानी करेगा, जबकि शेष दो टी-20 मैच 26 और 27 फरवरी को धर्मशाला में खेले जाएंगे। इसी तरह पहला टेस्ट मैच अचर चार से आठ मार्च तक मोहाली, जबकि दूसरा मैच 12 से 16 मार्च तक बेंगलुरु में खेला जाएगा। बेंगलुरु टेस्ट -नाईट टेस्ट होगा। उल्लेखनीय है कि मूल शेड्यूल के मूताबिक श्रीलंका को भारत के खिलाफ पहले दो टेस्ट मैच खेलने थे जो क्रमशः 25 फरवरी

से एक मार्च तक बेंगलुरु और पांच मार्च से नौ मार्च तक मोहाली में होने थे। वहीं तीन मैचों की टी-20 सीरीज मोहाली में 13 मार्च से शुरू होगी थी। दूसरा मैच 15 तारीख को धर्मशाला और तीसरा 18 मार्च को लखनऊ में खेला जाना था। बीसीसीआई ने भारत और श्रीलंका के बीच होने वाली घरेलू सीरीज की तारीखों में बदलाव किया है। अब पहले तीन टी20 अंतराष्ट्रीय मैचों की सीरीज खेले जाएगी।